



Kunsill Lokali  
Għajnsielem

## MINUTI – LAQGHAT TAL-KUNSILL

### IT-TMIEN KUNSILL

**SEDUTA NRU. 6– L-Erbgħa 13 ta' Novembru 2019**

Il-Kunsill iltqa' fl-Uffiċċju Amministrattiv tiegħu fiċ-Ċentru Ċiviku fis-6:00pm.

<b>Preżenti</b>	Kevin Cauchi	Sindku
	Franco Ciangura	Viċi Sindku
	Larry Buttigieg	Kunsillier
	Stephen Mercieca	Kunsillier
	Teddy Saliba	Kunsillier
	Lucienne Haber	Segretarju Eżekuttiv

6.1 Il-laqgħa nbdiet b'talba u giet preseduta mis-Sindku Kevin Cauchi.

### 6.2 Kunsiderazzjoni u Approvazzjoni tal-Minuti



6.2.1 Inqraw il-minuti u ġew ikkonfermati.

### 6.3 Kommunikazzjoni mis-Sindku

6.3.1 Is-Sindku Kevin Cauchi rrefera għal hsarat li ġarrbet il-bajja tax-Xatt l-Aħmar kaġun tal-maltemp qawwi li hakimna. Huwa ddeskriva kif waqgħu biċċiet kbar tal-blat li anke għalqu l-aċċess għall-inhawi magħrufa tal-Inglizi. Is-Sindku rrefera għal fatt li fortunatament s-sellum u l-platform ma ntmessux. Is-Sindku talab sabiex issir xibka li tilqa l-blat biex tiġi nkluzja fil-masterplan. Il-Viċi Sindku Franco Ciangura ppropona li jintrifed il-blat. Sar qbil li għandna nressqu dawn it-talbiet. Tressqet il-proposta wkoll li jsiru blokki bil-concrete.

- 6.3.2 Is-Sindku Kevin Cauchi rrefera wkoll għat-talba li ressaqna lill-Ministeru għal Ghawdex wkoll għall-għajnuna minn naħa tagħhom sabiex it-triq ta' taħt Chambray fejn qed izzomm roqgħa kbira ta' ilma, infetaħ xaqq u jinħtieg li tigi rimedjata mmedjatament. Tlabnihom talba pero t-twegiba kienet li fil-prezent jidher li hemm prioritajiet oħra mill-Ministeru għal Ghawdex minhabba ħsarat kbar li ġew kawzati bil-maltemp.
- 6.3.3 Is-Sindku Kevin Cauchi rrefera wkoll għall-ilmijiet kbar li qed joħorgu mill-ħajt ta' Triq il-Provigarju li jaghti għall- Triq l-Imgarr. Is-Sindku rrefera għal fatt li l-ħajt baqa' ma tranġax minhabba diversi fatturi fosthom li għandu jkun is-sid li jibnih, li hemm kwistjoni l-qorti dwaru u anke spejjes konsiderevoli. Sar qbil li għandna nerggħu nressqu din it-talba li l- Ministeru għal Ghawdex biex naraw itellgħuhx huma u filkaz intellgħu zewg filati pero fl-istess ħin irridu noqgħodu attenti għax jiġu fin-nofs tat-triq.
- 6.3.4 Is-Sindku Kevin Cauchi rrefera wkoll għal Triq il-Brieghen fejn hemm area kbira li qed izzomm l-ilma. Sar qbil li għandna mmorru bil-perit u naraw x'modifikazzjonijiet jistgħu jsiru mmedjatament għax mhix aċċettabli li bniedem ma jistax jimxi fiha.
- 6.3.5 Is-Sindku Kevin Cauchi rrefera għall-Clean up li ser issir Ta' Passi minn grupp ta' ħbieb ad unur Robert Cowley li kien iħobb jgħin f'Bethlehem f'Għajnsielem. Clean Up oħra hija mistennija ssir fil-lokal minn grupp ta' kumpanja private Maltija. Kullma talbu nħallsulhom huma l-ispejjes tal-vapur. Sar qbil li għandna nressqu talba lil Gozo Channel sabiex jisponsorjaw xi biljetti tal-vapur.
- 6.3.6 Is-Sindku propona li bħala inawgurazzjoni uffiċjali tal-Proġett tat-taraġ u monument, nipprovaw nifthuhom qrib id-data tal-10 ta' Diċembru jekk jinhelsu x-xogħolijiet kollha relatati speċjalment tad-dawl fejn jidhul il-kuntrattur Richard Cauchi. Il-Kunsill qabel li għandna ninsistu sabiex ninawgurawh qabel il-Milied.

#### **6.4 Twegibiet għall-Mistoqsijiet tal-Kunsillieri**


- 6.4.1 Il-Viċi Sindku Franco Ciangura rrefera għall-culvert li qed isir fi Triq Malta. Is-Sindku kkonferma li bħala Kunsill ma konniex konsultati dwaru u li qed isir minn naħa tal-Ministeru għal Ghawdex.
- 6.4.2 Il-Viċi Sindku Franco Ciangura rrefera għal kaz ta' ċertu Pawlu Mizzi li l-għalqa tiegħu qed timtela bl-ilma kemm ilna li għamilna Triq il-Brieghen. Sar qbil li għandna niehdu lill-perit biex jispezzjona.
- 
- 

## 6.5 Korrispondenza u Rapporti

- 6.5.1 Ġiet trattata t-talba mingħand residenta sabiex tehel tabella “No Right Turn” fi Triq Mgarr l-isfel mir-rexy restaurant biex min ikun ġej mix-Xatt ma jidholx fi Triq J.F. de Chambray. Sar qbil li għandna niċċekjaw ma’ Transport Malta rigward dan.
- 6.5.2 Ġiet trattata t-talba mingħand residenta sabiex l-aħħar biċċa ta’ Triq Benghazi li tagħti għal Triq Borg Gharib issir One Way. Sar qbil li għandna niċċekjaw ezatt x’inhu rikjest.
- 6.5.3 Ġiet trattata t-talba mingħand sabiex tittranga grada li hemm fil-pjazza Madonna ta’ Loreto. Sar qbil li għandna nirrangawha.
- 6.5.4 Ġiet trattata t-talba sabiex isir patching fi Triq Baħħara kantuniera ma’ Triq Ghajnsielem. Sar qbil li dan għandu jsir.
- 6.5.5 Ġiet trattata t-talba mingħand residenta għal *double yellow lines* fi Triq il-Ġnien kantuniera ma’ Triq Manoel Pinto de Fonseca. Sar qbil li għandna nipproċessaw din it-talba.
- 6.5.6 Ġie trattat l-Ilment mingħand residenta li hemm rampa tas cement quddiem ir-residenza ‘Prospect’ fi Triq l-Imġarr li tizloq hafna.
- 6.5.7 Ġiet trattata t-talba mingħand il-Ministeru biex isir *culvert* bis-cement fi Triq Wied ir-Rghajjes jinqata’ it-tarmac, talba oħra sabiex jinbena ħajt tas-sejjeħ imwaqqa’ fi Triq Cordina u qtugħ ta’ ħaxix fi Triq ta’ Bwier. Il-Kunsill qabel li ser jiehu azzjoni mmedjata fuqhom.

## 6.6 Attivitajiet tal-Milied

- 6.6.1 Is-Sindku prezenta kopja tal-kalendarju ta’ attivitajiet tal-Milied li jinkludu diversi attivitajiet, festini, *sports day* u oħrajn. Il-Kunsill qabel mal-kontenut u sar qbil li z-zjara tal-anzjani li ma joħroġux minn djarhom preferabilmment titqassam fuq tlett ijiem.
- 6.6.2 Is-Sindku propona li bħala tizjin tal-Milied din is-sena għandu jsir fil-ġnien ta’ quddiem il-kunsill minflok fil-Pjazza tad-Dehra u l-Playing Field peress li fil-Pjazza tad-Dehra hemm il-periklu minhabba li għaddejjin xi xogħolijiet biex titħaddem il-funtana. Sar qbil ukoll li din is-sena Santa’s House titpoġġa quddiem il-Kunsill biex it-tfal ikun jistgħu jilgħabu minn naħa għall-oħra f’attivitajiet li ser jiġu organizzati għalihom fil-post.





6.6.3 Is-Sindku Kevin Cauchi propona li għandha terġa ssir il-kompetizzjoni tal-kartolini tal-Milied għat-tfal biex eventwalment jiġu printjati r-rebbieħa u jitqassmu f'kull dar f'Għajnsielem. Ir-rebbieħa għandhom ikunu għall-isbaħ kartolina u l-isbaħ messagg minn kull sena skolastika tal-iskola primarja. Huwa propona wkoll li għandna nergħu nniedu l-kompetizzjoni għall-isbaħ presepju u tieqa u għandna nzidu għall-isbaħ faċċata. Il-Vici Sindku issugerixxa wkoll kompetizzjoni għall-isbaħ Christmas Cake Il-kunsill qabel ma' dawn il-proposti.

6.6.4 Is-Sindku rrefera għat-tizjin li qed jippjana l-haddiem Josef Camilleri għall-Pjazza Indipendenza fejn qed nippruvaw esperiment ta' globi jixgħelu matul it-triq. Sar qbil ukoll li għandna nzejnu din il-pjazza permezz ta' Christmas Trees.

## 6.7 Gieħ Għajnsielem

6.7.1 Wara li saret diskussjoni dwar liema proċedura għandu jiġi magħżul Gieħ Għajnsielem 2019, sar qbil li għandna nergħu naddottaw għas-sistema l-antika, fejn il-Kunsilliera jinnominaw zewġ persuni u ssir votazzjoni bejn il-kunsilliera stess. Sar qbil li din l-għazla għandha ssir fil-laqgħa li jmiss.


## 6.8 Bethlehem f'Għajnsielem

6.8.1 Il-Vici Sindku Franco Ciangura rrefera għat-talba li bgħat lil Obermaggau fejn irċieva risposta li aċċettaw li nibdew il-miġja tal-maġi minn hemm. Sar qbil li għandna niċċekjaw kemm huma l-prezzijiet tal-ajru u l-akkomodazzjoni. Huwa semma wkoll li l-Għaqda Drammatika tixtieq li torganizza group f'Lulju u offra jekk irridux ninghaqdu magħhom bhala Kunsill.

6.8.2 Is-Sindku Kevin Cauchi rrefera għall-htieġa urġenti li tinzamm laqgħa tal-atturi ta' Bethlehem f'Għajnsielem. Huwa rrefera wkoll għat-talba tal-Ambaxxata tal-Palestina sabiex ikollhom kamra fejn minnha jesponu u jbiegħu oġġetti marbuta ma' pajjizhom. Sar qbil ukoll li għandna nistiednu lil Kunsill tal-Hamrun sabiex iġibu xi gruppi ta' atturi kull *weekend*.

6.8.3 Il-kunsillier Teddy Saliba talab sabiex x'hin tintemm din l-edizzjoni ta' Bethlehem f'Għajnsielem nitolbu rendikont finanzjarju lill-għaqdiet kollha. Sar qbil li din ir-rikjesta għandna nsemmuha fil-Kumitat ta' Bethlehem f'Għajnsielem.

6.8.4 Sar qbil li għandna nivverifikaw mar-Redcoats jekk jixtiequx iservu bhala ushers u ngħaddulhom 10% tad-donazzjonijiet miġbura bhala hlas.



6.8.5 Sar qbil li għandna niġbru stimi għal-kera ta' fire extinguishers .

6.8.6 Sar qbil li bħas-snin ta' qabel għandna nqabbdu s-servizz ta' security u l-ERRC. Sar qbil li għas-Security għandna niksbu stima. Il-kunsillier Larry Buttigieg propoza li għandna nistaqsu l-Intervention Unit fi hdan il-Ministeru għal Ghawdex jekk jistgħux jgħinuna fuq dan ir-rigward permezz tal-haddiema tagħhom. Sar qbil li nkunu ninhtiegu bejn 4 u 5 securities kull darba li nifthu.

6.8.7 Giet trattata l-ittra minghand Letio X Fretensis dwar ir-re-enactment tas-suldati. Sar qbil li għandna nospitawhom u naraw li nzommu l-budget baxx kemm jista jkun għax qed jiġuna spejjes kbar meta tqis is-servizz tagħhom, l-akkomodazzjoni, trasport u spejjes tal-vapur kienu qed jintelgħu mal-€5000. Sar qbil li għandna tintalab laqgħa ma' Derick Blow fuq dan ir-rigward.

6.8.8 Sar qbil li għal sena ohra nippjanaw randikont finanzjarju tal-proġett u nipprezentawh lill-awtoritajiet u nitolbu għal aktar għajjnuna għax proġett kbir bħal dan qed niehdu ftit fondi.

## **6.9 Approvazzjoni tal-Pagamenti**

6.9.1 Is-Segretarja preżentat l-iskeda tal-pagamenti u ġew approvati.

## **6.10 Materji ohra**

6.10.1 Ma kienx hemm materji ohra x'jiġu diskussi

## **6.11 Tmiem il-laqgħa u data tas-seduta li jmiss**

6.11.1 Il-laqgħa ntemmet fis-7:30pm u giet agġornata għal nhar il-Hamis 21 ta' Novembru 2019 fil-5:30pm.



**Kevin Cauchi**  
Sindku



**Lucienne Haber**  
Segretarju Eżekuttiv